



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងអប់រំ យុវជន និងកីឡា

លេខ :...១៧៤...អយក.ប្រក

ប្រកាស

ស្តីពី

ការរៀបចំ និងការប្រព្រឹត្តទៅ នៃការប្រលងសញ្ញាប័ត្រមធ្យមសិក្សាទុតិយភូមិ



រដ្ឋមន្ត្រីក្រសួងអប់រំ យុវជន និងកីឡា

- បានឃើញព្រះរាជក្រឹត្យលេខនស.រកត.១១៩៨-៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា។
- បានឃើញព្រះរាជក្រមលេខ ០២ នស-៩៤ ចុះថ្ងៃទី២០ ខែកក្កដា ឆ្នាំ១៩៩៤ ស្តីពីការរៀបចំ និង ការប្រព្រឹត្តទៅរបស់គណៈរដ្ឋមន្ត្រី។
- បានឃើញព្រះរាជក្រមលេខ នសរ-កម ០១៩៦ ចុះថ្ងៃទី២៤ ខែមករា ឆ្នាំ១៩៩៦ ស្តីពីការ បង្កើតក្រសួងអប់រំ យុវជន និងកីឡា។
- បានឃើញអនុក្រឹត្យលេខ ២១ អនក្រ-បកចុះថ្ងៃទី២៣ ខែមីនា ឆ្នាំ១៩៩៨ ស្តីពីការរៀបចំ និង ការប្រព្រឹត្តទៅរបស់ក្រសួងអប់រំ យុវជន និងកីឡា។
- បានឃើញព្រះរាជក្រឹត្យលេខ នស.រកត.០៧៩៦.៥២ ចុះថ្ងៃទី២៦ កក្កដា ១៩៩៦ ស្តីពី ប្រព័ន្ធអប់រំចំនេះទូទៅ១២ឆ្នាំ។
- បានឃើញលិខិតរបស់ទីស្តីការគណៈរដ្ឋមន្ត្រី លេខ១៨៥២ សជណ.អវ.ចុះថ្ងៃទី៣ ធ្នូ ១៩៩៩ ស្តីពីការលុបប្រលងសញ្ញាប័ត្រមធ្យមសិក្សាលើកទី២។
- យោងតាមការចាំបាច់របស់ ក្រសួងអប់រំ យុវជន និងកីឡា។

សំរេច

- ប្រការ១ - មណ្ឌលប្រលងសញ្ញាប័ត្រមធ្យមសិក្សាទុតិយភូមិ ត្រូវកំណត់ដោយក្រសួងអប់រំ យុវជន និងកីឡា រៀងរាល់ឆ្នាំសិក្សា។
- ប្រការ២- ប្រធានមន្ទីរអប់រំ យុវជន និងកីឡាខេត្ត-ក្រុង និងនាយកគ្រឹះស្ថានសិក្សាដែលគ្រឹះ- ស្ថានត្រូវបានកំណត់ជាមណ្ឌលប្រលង មានភារៈរៀបចំបន្ទប់ប្រលងនិងសំភារៈចាំបាច់ សំរាប់ការប្រព្រឹត្តទៅ នៃការប្រលងដោយហើយស្រេច មុនបើកសម័យប្រលង។
- ប្រការ៣- មណ្ឌលប្រលងនីមួយៗ ត្រូវមានប្រធាន អនុប្រធាន និង សមាជិកមេប្រយោគមួយ

ចំនួនតាមការចាំបាច់នៃមណ្ឌលប្រលង ។

ប្រការ៤_ សមាសភាព និងចំនួនក្រុមទាំងលិខិតឧទ្ទេសនាមមេប្រយោគត្រូវសំរេចដោយរដ្ឋមន្ត្រី ក្រសួងអប់រំ យុវជន និងកីឡា តាមសំនើរបស់ប្រធាននាយកដ្ឋានមធ្យមសិក្សាចំនេះ- ទូទៅ តាមឋានានុក្រម ។

ប្រការ៥_ បន្ទប់ប្រលងនីមួយៗ ត្រូវដាក់បេក្ខជនត្រឹម២៥ "ម្ភៃប្រាំ" នាក់។ បើមានបេក្ខជននៅសល់ ០៥ "ប្រាំ" នាក់ឡើងទៅ ត្រូវដាក់ក្នុងបន្ទប់មួយដោយឡែក។

ប្រការ៦_ ប្រធានមណ្ឌលនៃមណ្ឌលសំនើនីមួយៗ ជាអ្នកទទួលខុសត្រូវរួម ក្នុងការដំនើរការ ប្រព្រឹត្តទៅនៃដំនើរការវិញ្ញាសាសរសេរទាំងផ្នែករដ្ឋបាល ទាំងផ្នែកបច្ចេកទេសចំពោះ ក្រសួងអប់រំ យុវជន និងកីឡា។

ប្រការ៧_ ប្រធានមណ្ឌល ត្រូវសហការ ឬធ្វើអន្តរាគមន៍ដល់អាជ្ញាធរមានសមត្ថកិច្ចនានាក្នុងខេត្ត - ក្រុងនៃមណ្ឌលប្រលង ក្នុងករណីចាំបាច់ ដើម្បីរក្សារបៀបរៀបរយក្នុងពេលប្រលង ។

ប្រការ៨_ មណ្ឌល ឬ អនុមណ្ឌលប្រលងណាមួយដែលមិនមានភាពប្រក្រតីតាមលក្ខការណ៍ នៃ ការប្រលង ប្រធានមណ្ឌលនៃមណ្ឌល ឬ អនុមណ្ឌលនោះត្រូវរាយការណ៍ជាបន្ទាន់មក គណៈមេប្រយោគទូទាំងប្រទេស និងអាជ្ញាធរដែនដីដើម្បីដោះស្រាយ ឬសុំការសំរេច ពីក្រសួងអប់រំ យុវជន និងកីឡា។

ប្រការ៩_ ប្រធានមណ្ឌល ត្រូវបែងចែកភារកិច្ចដល់អនុប្រធាន និង សមាជិកមេប្រយោគអោយ ទទួលខុសត្រូវតាមមុខងាររៀងៗខ្លួន។

ប្រការ១០_ ភារកិច្ចគណៈកម្មការ អនុគណៈកម្មការ និងសមាជិកមេប្រយោគនឹងមានចែងក្នុង កងការកិច្ចគណៈមេប្រយោគ។

ប្រការ១១_ នឹងអនុញ្ញាតអោយចុះឈ្មោះប្រលងបាន សិស្សថ្នាក់ទី១២ នៃវិទ្យាល័យសាធារណៈ និង ឯកជនដែលបានរៀន នៅមធ្យមសិក្សាទុតិយភូមិគ្រប់កំរិតថ្នាក់ បានរៀនចប់កម្មវិធី សិក្សាថ្នាក់ទី១២ មានសញ្ញាប័ត្រមធ្យមសិក្សាបឋមភូមិ និងគោរពបានត្រឹមត្រូវនូវ បទបញ្ជាផ្ទៃក្នុងសំរាប់គ្រឹះស្ថានមធ្យមសិក្សា ហើយត្រូវបានវាយតម្លៃផ្នែកសីលធម៌រស់ នៅប្រចាំឆ្នាំចាប់ពីមធ្យមឡើងទៅ ។ ពាក្យសុំចុះឈ្មោះប្រលងមានបិទតែម ត្រូវស្នើសុំ ទៅរដ្ឋមន្ត្រីក្រសួងអប់រំ យុវជន និងកីឡា តាមឋានានុក្រម។

ប្រការ១២_ អាចសុំចុះឈ្មោះប្រលងសញ្ញាប័ត្រមធ្យមសិក្សាទុតិយភូមិ ជាបេក្ខជនសុំយំរិនបាន អតិថបេក្ខជនដែលបានប្រលងធ្លាក់សញ្ញាប័ត្រមធ្យមសិក្សាទុតិយភូមិ។

ប្រការ១៣_ បេក្ខជន ត្រូវភ្ជាប់នឹងពាក្យសុំប្រលងរបស់ខ្លួននូវ ៖

- វិញ្ញាបនប័ត្របណ្តោះអាសន្នមធ្យមសិក្សាបឋមភូមិ ១សន្លឹក។
- សលាកប័ត្រឯកត្តជនទំហំ១៥ស.ម គុណនឹង ២១ស.ម មានបិទ រូបថតថ្មី៨៧ ចំពីមុខទំហំ៤ស.ម គុណនឹង ៦ស.ម ចំនួន២សន្លឹក ។

- បង្កាន់ដៃបង់សិទ្ធិប្រលង ១ច្បាប់ ។
- រូបថត ថតថ្មី ថតចម្លងមុខ ទំហំ៤ស.ម គុណនឹង៦ស.ម" រូបថតដែលបានបិទ លើសលាក់ប័ត្រឯកត្តជន" ចំនួន៣សន្លឹក ។
- សៀវភៅសិក្ខាភារិក" ចំពោះសិស្សសាលាឯកជន" ។

ប្រការ១៤- ពាក្យសុំចុះឈ្មោះប្រលង នឹងត្រូវប្រមូលផ្តុំតាមគ្រឹះស្ថានសិក្សា ដែលខ្លួនសិក្សានាយក គ្រឹះស្ថានសិក្សាត្រូវប្រមូលសំនុំលិខិតរបស់បេក្ខជន បញ្ជូនទៅនាយកដ្ឋានមធ្យមសិក្សា ចំនេះទូទៅ តាមរយៈមន្ទីរអប់រំ យុវជន និងកីឡាខេត្ត-ក្រុង ដើម្បីធ្វើការបែងចែកនាម ត្រកូលបេក្ខជនតាមលំដាប់អក្ខរក្រម (លំដាប់ ព្យញ្ជនៈ និង ស្រៈ) ទៅតាមបន្ទប់ ប្រលង។

ប្រការ១៥- បេក្ខជនស្វ័យរិទ្ធ ត្រូវដាក់ពាក្យសុំប្រលង ដោយមានបញ្ជាក់សម័យប្រលង មណ្ឌល ប្រលង លេខបន្ទប់ លេខតុ នៃសម័យប្រលងមុន នៅតាមមន្ទីរអប់រំ យុវជន និង កីឡាខេត្ត-ក្រុងដែលសាមីខ្លួនបានសុំប្រលងពីមុន ឬ នៅនាយកដ្ឋានមធ្យមសិក្សាចំនេះ ទូទៅ ។

ប្រការ១៦- មន្ទីរអប់រំ យុវជន និងកីឡាខេត្ត-ក្រុងត្រូវធ្វើបញ្ជីរាយនាមបេក្ខជន ផ្ញើទៅក្រសួងអប់រំ យុវជន និងកីឡា " នាយកដ្ឋានមធ្យមសិក្សាចំនេះទូទៅ " ដើម្បីពិនិត្យសំរេចលើ បេក្ខភាព ។

ប្រការ១៧- បេក្ខជនត្រូវអនុវត្តតាមបទបញ្ញត្តិទូទៅនៃការប្រលង ដែលមានចែងក្នុងអត្ថបទមួយ ដោយឡែក ។

ប្រការ១៨- វិញ្ញាសា ថេរវេលា និងពិន្ទុនៃការប្រលង សញ្ញាប័ត្រមធ្យមសិក្សាទុតិយភូមិ និង ត្រូវបានកំណត់ដូចតទៅ ÷

១- ភាសាខ្មែរ	រយៈពេល	១២០នាទី	ត្រូវបានពិន្ទុពី ០ ដល់១០០
២- គណិតវិទ្យា	រយៈពេល	១៥០នាទី	ត្រូវបានពិន្ទុពី ០ ដល់១២៥
៣- រូបវិទ្យា	រយៈពេល	៩០នាទី	ត្រូវបានពិន្ទុពី ០ ដល់៧៥
៤- គីមី	រយៈពេល	៦០នាទី	ត្រូវបានពិន្ទុពី ០ ដល់៥០
៥- ជីវវិទ្យា	រយៈពេល	៦០នាទី	ត្រូវបានពិន្ទុពី ០ ដល់៥០
៦- ផែនដីវិទ្យា	រយៈពេល	៣០នាទី	ត្រូវបានពិន្ទុពី ០ ដល់២៥
៧- ប្រវត្តិវិទ្យា	រយៈពេល	៤៥នាទី	ត្រូវបានពិន្ទុពី ០ ដល់៣៧
៨- ភូមិវិទ្យា	រយៈពេល	៤៥នាទី	ត្រូវបានពិន្ទុពី ០ ដល់៣៨
៩- សីលធម៌- ពលរដ្ឋវិជ្ជា	រយៈពេល	៦០នាទី	ត្រូវបានពិន្ទុពី ០ ដល់៥០
១០- សំនួរទំរង់បិទ	រយៈពេល	៦០នាទី	ត្រូវបានពិន្ទុពី ០ ដល់៥០

វិញ្ញាសានីមួយៗនឹងត្រូវបានពិន្ទុសូន្យចំពោះបេក្ខជនអវត្តមាន ឬ បេក្ខជនដែល

មិនបានប្រគល់សន្តិកិច្ចការដល់គណៈមេប្រយោគ។

ប្រការ១៩- ប្រធានវិញ្ញាសាប្រលង ត្រូវយកតាមកម្មវិធីសិក្សាថ្នាក់ទី១២ នៃមធ្យមសិក្សាទុតិយភូមិ។
វិញ្ញាសាទាំងឡាយជាវិញ្ញាសាសរសេរទាំងអស់។

ប្រការ២០- ប្រធានវិញ្ញាសាទាំងឡាយត្រូវជ្រើសរើស ឬ តាក់តែងដោយក្រសួងអប់រំ យុវជន និង
កីឡា។

ប្រការ២១- ប្រធានវិញ្ញាសាទាំងឡាយ ដែលបានជ្រើសរើសរួចហើយ ត្រូវដាក់ក្នុងស្រោមសំងាត់
បិទជិត និង ប្រថាប់ត្រា ហើយត្រូវបញ្ជូនទៅអាជ្ញាធរមានសមត្ថកិច្ចដែលមានមណ្ឌល
ប្រលងតាមរយៈមេប្រយោគទូទាំងប្រទេសដោយថែរក្សាទុកយ៉ាងតិច៣៦ម៉ោងមុនពេល
ប្រកាសចាប់ផ្តើមប្រលង។

ប្រការ២២- អាជ្ញាធរមានសមត្ថកិច្ច ដែលថែរក្សាវិញ្ញាសាទាំងនោះ ត្រូវប្រគល់ដោយគណៈមេប្រ
យោគទូទាំងប្រទេសនៅថ្ងៃចាប់ផ្តើមការប្រលងមួយម៉ោង មុនពេលបើកសម័យប្រលង។

ប្រការ២៣- ការប្រគល់អោយ និង ការទទួលយកវិញ នូវប្រធានវិញ្ញាសាប្រលងត្រូវមានការទទួល
ខុសត្រូវទាំងសងខាង ដោយមានកំណត់ហេតុជាផ្លូវការផង។

ប្រការ២៤- វិញ្ញាសានីមួយៗ ត្រូវមានចំនួនសន្លឹកវិញ្ញាសា ស្មើនឹងចំនួនបេក្ខជន។ បើខ្វះត្រូវចំលង
បន្ថែមបង្កប់ភ្លាម។

ប្រការ២៥- ដំនើរការកំនែត្រូវប្រព្រឹត្តទៅនៅមណ្ឌលកំនែប្រមូលផ្តុំនៅរាជធានីភ្នំពេញ។

ប្រការ២៦- មណ្ឌលកំនែត្រូវស្ថិតនៅក្រោមការគ្រប់គ្រងរបស់គណៈកម្មការមណ្ឌលកំនែដឹកនាំដោយ
ប្រធានមួយនាក់។ ប្រធានមណ្ឌលកំនែជាប្រធាន អនុប្រធានមេប្រយោគទូទាំងប្រទេស។

ប្រការ២៧- បន្ទាប់ពីបញ្ចប់ដំនើរការវិញ្ញាសាសរសេរ មេប្រយោគទូទាំងប្រទេសប្រចាំខេត្ត-ក្រុង
នីមួយៗ និង ប្រធានមណ្ឌលនៃមណ្ឌលសំនេរនីមួយៗ ត្រូវប្រមូលកិច្ចការបេក្ខជន និង
កំនត់ហេតុដំនើរការវិញ្ញាសាសរសេរមកប្រគល់អោយប្រធានមណ្ឌលកំនែ។

ប្រការ២៨- ប្រធាន-អនុប្រធានមណ្ឌលសំនេរនីមួយៗ ត្រូវចូលរួមបន្តការងារនៅមណ្ឌលកំនែ និង
អនុវត្តភារកិច្ចតាមការចាត់តាំងរបស់ប្រធានមណ្ឌលកំនែ ។

ប្រការ២៩- មណ្ឌលកំនែនីមួយៗត្រូវបែងចែកជាក្រុមមណ្ឌលមុខវិជ្ជា។

ប្រការ៣០- ប្រធាន-អនុប្រធានក្រុមមណ្ឌលមុខវិជ្ជាជ្រើសរើសក្នុងចំនោមគណៈមេប្រយោគទូទាំង
ប្រទេស ហើយចាំបាច់ត្រូវចុះលេខសំងាត់លើសន្លឹកកិច្ចការបេក្ខជន។

ប្រការ៣១- ពេលចប់កិច្ចការកំនែគ្រប់គណៈកម្មការនានាត្រូវរំលាយ។ ត្រូវបង្កើតគណៈកម្មការថ្មីមួយ
សំរាប់ស្រង់បូកពិន្ទុដោយកុំព្យូទ័រ និង គណៈកម្មការត្រួតពិនិត្យ និង ផ្ទៀងផ្ទាត់
លទ្ធផល។

ប្រការ៣២- ការស្រង់បូកពិន្ទុដោយកុំព្យូទ័រ ប្រព្រឹត្តទៅនៅការិយាល័យប្រលង នៃនាយកដ្ឋានមធ្យម
សិក្សាចំនេះទូទៅ។

ប្រការ៣៣- កិច្ចការបេក្ខជននីមួយៗ ត្រូវកែដោយសមាជិកកំនែពីរនាក់ជាដាច់ខាត តាមតារាង

អត្រាកំនែ ដែលគណៈមេប្រយោគបានសំរេច។

ប្រការ៣៤- ពិន្ទុសរុបនៃពិន្ទុគ្រប់មុខវិជ្ជា ហៅថាពិន្ទុប្រលងថ្នាក់ជាតិ ជាពិន្ទុលើ ៦០០ ។

ប្រការ៣៥- ពិន្ទុប្រចាំឆ្នាំស្មើនឹងមធ្យមភាគពិន្ទុធម្មស្ថានទី១ ឬកន្លះមធ្យមភាគពិន្ទុធម្មស្ថានទី២ ជាពិន្ទុលើ ១០០។

ប្រការ៣៦- ពិន្ទុប្រចាំឆ្នាំតាមមុខវិជ្ជា ត្រូវធ្វើកំនែតម្រូវជាមួយពិន្ទុប្រលងតាមមុខវិជ្ជា ដែលគេហៅថា " ពិន្ទុប្រចាំឆ្នាំកំនែតម្រូវ " ។

ប្រការ៣៧- ពិន្ទុប្រលងស្មើនឹងពិន្ទុប្រចាំឆ្នាំកំនែតម្រូវ ឬកន្លះពិន្ទុប្រលងថ្នាក់ជាតិ ។

ប្រការ៣៨- និងត្រូវប្រកាសថាប្រលងជាប់សញ្ញាប័ត្រមធ្យមសិក្សាទុតិយភូមិ បេក្ខជននៃវិទ្យាល័យសាធារណៈ និងឯកជនទាំងឡាយណាដែលបានពិន្ទុប្រលងចាប់ពី៣៥០ឡើងទៅ និងបេក្ខជនស្វ័យវិនិច្ឆ័យទាំងឡាយណាដែលបានពិន្ទុប្រលងថ្នាក់ជាតិចាប់ពី៣០០ឡើងទៅដោយឥតមានពិន្ទុសូចន័យពោះវិញ្ញាសាណាមួយ។

ក្នុងករណីចាំបាច់ អាចធ្វើសំរេងអោយជាប់បន្ថែម ក្រោយពីមានការយល់ព្រមពីរដ្ឋមន្ត្រីក្រសួងអប់រំយុវជន និងកីឡាតាមភាពជាក់ស្តែង និងតាមសំនើរបស់គណៈកម្មការត្រួតពិនិត្យ និងផ្ទៀងផ្ទាត់លទ្ធផល ។ បេក្ខជនស្វ័យវិនិច្ឆ័យធ្វើសំរេងអោយជាប់បន្ថែមឡើយ។

ប្រការ៣៩- អគ្គនាយកអប់រំ មានភារកិច្ចចុះហត្ថលេខាលើតារាងស្រង់ពិន្ទុ និងបញ្ជីចុះជាប់ធ្លាក់សំរាប់បិទផ្សាយ។

ប្រការ៤០- និទ្ទេសត្រូវបានកំនត់តាមពិន្ទុប្រលងដូចតទៅ -

* ចំពោះបេក្ខជននៃវិទ្យាល័យសាធារណៈ និង ឯកជន :

និទ្ទេស	ពិន្ទុប្រលង	ភាគរយ
A	630 - 700	90 - 100 %
B	560 - 629	80 - 89,99 %
C	490 - 559	70 - 79,99 %
D	420 - 489	60 - 69,99 %
E	350 - 419	50 - 59,99 %

* ចំពោះបេក្ខជនស្វ័យវិនិច្ឆ័យ :

និទ្ទេស	ពិន្ទុប្រលង	ភាគរយ
A	540 - 600	90 - 100 %
B	480 - 539	80 - 89,99 %
C	420 - 479	70 - 79,99 %
D	360 - 419	60 - 69,99 %
E	300 - 359	50 - 59,99 %

ប្រការ៤១- បទបញ្ញត្តិ ស្តីពីការរៀបចំប្រលងសញ្ញាប័ត្រមធ្យមសិក្សាទុតិយភូមិ ពីមុនៗទាំងឡាយ
ណាដែលផ្ទុយពីប្រកាសនេះត្រូវទុកជាទិករណ៍ ។

ប្រការ៤២- អគ្គនាយករដ្ឋបាល និងហិរញ្ញវត្ថុ អគ្គនាយកអប់រំ និងប្រធានអង្គភាពពាក់ព័ន្ធ នៃ
ក្រសួងអប់រំយុវជន និងកីឡា ត្រូវអនុវត្តតាមការកិច្ចរៀបរយខ្លួន ដើម្បីអោយបាន
សំរេចនូវប្រកាសនេះ ។

កន្លែងទទួល :

- ទីស្តីការគណៈរដ្ឋមន្ត្រី
"ដើម្បីស្នូមជ្រាបជាពិសេស"

- សាលាខេត្ត-ក្រុង
- គ្រប់អង្គភាពនៃក្រសួងអប់រំ យុវជន និងកីឡា
"ដើម្បីជ្រាបជាពិសេស និង ជួយសហការ"

- មន្ទីរអប់រំ យុវជន និងកីឡាខេត្ត-ក្រុង
"ដើម្បីអនុវត្ត"

- កាលប្បវត្តិ
- ឯកសារ- នរ. មចទ.

